

بزرگوں کے نام

سعید نوری / تلمیص: عبدالرؤف

بدیع الزماں سعید نوری مشرقی ترکی میں ۱۸۷۷ء میں پیدا ہوئے، اسلام کے لیے قربانی اور مشائی جدوجہد سے بھرپور زندگی لزارنے کے بعد ۱۹۶۰ء میں عمر میں انقال فرمائے۔
وہ اعلیٰ پائے کے عالم تھے، جنمون نے نصرف رواتیِ مذہبی علوم کا مطالعہ کیا بلکہ جدید سائنسی علوم پر بھی دسترس رکھتے تھے اور جوانی ہی میں اپنی غیر معمولی صلاحیت اور علم کے بل بوتے پر انہوں نے بدیع الزماں کا لقب پایا۔ عمر سیدہ افراد کے نام، ان کی ترکی زبان میں لکھی گئی کتاب کا اردو ترجمہ عبدالخالق ہمدرد نے کیا ہے۔ اس کی تلمیص پیش ہے۔ (ادارہ)

جب میں نے بڑھاپے کی منزل میں قدم رکھا اور جاڑبے کے ایک دن غصر کے وقت دنیا پر ایک اوپنچے پہاڑ کی چوٹی سے نظر ڈالی تو اچانک ایک انتہائی تاریک اور غم ناک کیفیت میری رُگ رُگ میں سرایت کر گئی۔ میں نے اپنے آپ کو دیکھا کہ میں پیرفوت [بہت بوڑھا] ہو چکا ہوں، دن بوڑھا ہو گیا ہے، سال کو پیرانہ سالی نے آلیا ہے اور پوری دنیا نے بڑھاپے میں قدم رکھ دیا ہے۔ ہر شے پر چھا جانے والے اس بڑھاپے نے مجھے بری طرح جھنھوڑا۔ اس کی وجہ پر تھی کہ دنیا سے فراق کا وقت قریب آگاہ ہے اور احباب سے فراق کی گھڑی بس سر پر کھڑی ہے۔ پھر جس وقت میں مایوسی اور غم کی کیفیت سے دوچار تھا، اچانک رحمت اللہیہ میرے سامنے اس طرح کھل گئی کہ اس نے اس دردناک غم اور دلی مسرت میں اور احباب کے اس قدر دردناک فراق کو ایسی تسلی میں بدل دیا، جس سے میرے نفس کا ایک ایک گوشہ روشن ہو گیا۔

امے میرے بوڑھے بھانیو اور بھنو! اللہ سبحانہ و تعالیٰ جو اپنی ذات کو ہمارے سامنے

پیش کرتا ہے اور قرآن کریم میں ۱۰۰ سے زائد مقامات پر اپنا تعارف الرحمن والرحم کی صفات کے ساتھ کرتا ہے، جو جان داروں میں سے اس کی رحمت طلب کرنے والوں کی مدد اور لکھ کے لیے ہمیشہ روئے زمین پر اپنی رحمت کے دریا بہاد رہتا ہے، جو عالم غیب سے تھنچہ بھیجا ہے اور ہر سال بہار کو بے شمار نعمتوں سے بھروسہ رہتا ہے۔ وہ یقینیں ہم جیسے رزق کے محتاجوں کے لیے بھیجا ہے۔ اس سے وہ پوری وضاحت کے ساتھ اپنی گھری رحمت کی تجلیات کو ہمارے اندر پوشیدہ کمزوری اور عاجزی کے درجات کے مطابق ظاہر کرتا ہے۔ اس لیے ہمارے رحیم خالق کی رحمت سب سے بڑی امید اور اس پیرانہ سالی میں سب سے بڑا بلکہ سب سے روشن نور اور سہارا ہے۔

میرا وہ جسم جو میری روح کا شکنند ہے، کمزور ہو کر مر وزمانہ کے ساتھ ایک ایک پتھر کر کے گرنے لگا اور میری وہ امیدیں جو پوری طاقت سے مجھے دنیا سے جوڑتی تھیں، ان کی رسیاں بھی بوسیدہ ہو کر نونے لگی ہیں۔ جس سے میرے دل میں بے شمار دوست و احباب کے فراق کے وقت کے قرب کا احساس پیدا ہوا اور میں اس گھرے روحانی گھاؤ کے لیے مرہم تلاش کرنے لگا، جس کے لیے کسی تریاق کے ملنے کی بظاہر کوئی امید نہیں۔

جب میرے پاؤں بڑھاپے کی دلیل پر پڑے تو میری وہ جسمانی محنت جو غفلت کی مہار کو ڈھیلا چھوڑتی تھی، کمزور اور پیار پر چکلی تھی۔ چنانچہ پیاری اور پیرانہ سالی ایک ساتھ مل کر مجھ پر حملہ آور ہو کیں اور میرے سر پر مسلسل ضریبیں لگاتی رہیں، یہاں تک کہ انھوں نے میری غفلت کی نیند کو اڑا کر رکھ دیا۔ چونکہ میرے پاس کوئی مال، اولاد اور ان جیسی کوئی اور چیز نہ تھی جو مجھے دنیا سے جوڑتی، اس لیے میں نے دیکھا کہ میں نے اپنی عمر کا وہ حصہ جو شباب کی غفلت میں شائع کیا، اس میں گناہوں اور خطاؤں کے سوا کچھ نہیں۔

اچانک مجرز بیان قرآن حکیم میری مدد اور تسلی کو آتا ہے اور میرے سامنے امید کا ایک عظیم دروازہ کھول کر امید و رجاء کا ایسا روش نور عطا کرتا ہے، جو میری اس ماںیوی سے کئی گناہوںی مایوی کو ہٹا کر میرے اروگرد چھائے گھٹاٹوپ اندھیروں کو نیست و تابود کر دیتا ہے۔

اس لیے اس بات میں کوئی مشکل نہیں کہ اس نے جو کتابیں تازل فرمائی ہیں ان میں کامل ترین کتاب قرآن مجید ہے، جو مجرز بیان ہے، جس کی تلاوت کروڑوں زبانوں پر ہر لمحے جاری

بزرگوں کے نام

رہتی ہے، جو روشنی پھیلاتا اور سیدھا راستہ دکھاتا ہے، جس کے ہر ہر حرف پر دس دس نیکیاں اور کم سے کم دس گنا اجر ہے۔ کبھی اس پر ۱۰ ہزار نیکیاں، بلکہ ۳۰ ہزار نیکیاں بھی ہو جاتی ہیں جیسے کہ لیلۃ القدر میں ہوتا ہے۔ اس طرح یہ کتاب جنت کے وہ بھل اور بربخ کا وہ نور عطا کرتی ہے، جو اللہ تعالیٰ نے بندہ مومن کے لیے مقدار کر دیا ہے۔ کیا پوری کائنات میں کوئی ایسی کتاب ہے جو اس کا مقابلہ کر سکے؟ کیا کسی کے لیے یہ دعویٰ کرنا ممکن ہے؟

پس جب ہمارے سامنے موجود قرآن کریم اللہ تعالیٰ کا کلام ہے اور اس کا ہم تک پہنچایا گیا حکم اور اللہ کی اس رحمت کا منبع ہے، جو ہر شے پر محیط ہے اور وہ خالق ارض و سما جل و علا سے اس کی ربوبیت مطلقہ، اس کی الوہیت کی عظمت اور اس کی ہر شے پر محیط رحمت کے رخ سے صادر ہوا ہے، تو پھر اس سے چھٹ جا اور اسے مضبوطی سے کپڑے لے کہ اس میں ہر بیماری کی دوا، ہر اندر ہیرے کی (بیش) اور ہر مایوسی کے لیے، امید ہے جب کہ اس ابدی ضرورت کی کنجی ایمان اور تسلیم و رضا ہے۔ اسے سننے، اس کے حکم کو بجالانے اور اس کی تلاوت سے لطف اندوز ہونے کے سوا کچھ نہیں۔

بڑھاپے کے آغاز میں جب میری خواہش تھی کہ لوگوں سے کفارہ کشی کروں، میری روح نے «خلیج باسفورس» کے اوپر واقع «یوش» کی پہاڑی پر عزالت اور گوشہ نشینی کی راحت کو تلاش کیا۔ پھر ایک دن جب میں اس اونچی پہاڑی سے آفاق کی طرف دیکھ رہا تھا، تو میں نے بڑھاپے کی علالت کی وجہ سے زوال کی ایسی تصویر دیکھی، جس سے حزن و غم نیک رہا تھا۔ کیونکہ میں نے اپنی عمر کے درخت کی چوٹی، یعنی پینتالیسوں شاخ پر نظر ڈالی اور نیچے اترتے اترتے اپنی زندگی کی سب سے مچلی منزل تک جا پہنچا، تو میں نے دیکھا کہ ہر سال کی شاخ میں میرے احباب اور دوستوں اور میرے متعلقین کے بے شمار جنائزے ہیں۔

ان گھری حصروں میں میں نے امید کے کسی دروازے اور نور کے کسی روزن کو تلاش کرنا شروع کیا جس سے میں اپنے آپ کو تسلی دے سکوں۔ چنانچہ آخرت پر ایمان کے نور نے میری دلگیری کی اور مجھے ایک زبردست روشنی عطا کی۔ اس نے مجھے ایسی روشنی دی جو کبھی نہیں بجھتی اور اسی امید بخشی جو کبھی ناامیدی میں نہیں بدل سکتی۔

امے میرے بوڑھے بھانیو اور بھتو جب آخرت موجود ہے اور وہ دائی ہے، دنیا سے

بزرگوں کے نام

زیادہ خوب صورت ہے اور جس ذات نے ہمیں پیدا کیا ہے وہ حکیم اور رحیم ہے، تو پھر ہم پر لازم ہے کہ ہم بڑھاپے کا شکوہ کریں اور نہ اس سے بٹک ہوں۔ کیونکہ ایمان اور عبادت سے بھر پور بڑھاپا جو آدمی کو عمرِ کمال تک پہنچاتا ہے زندگی کے کاموں اور ذمہ داریوں کے ختم ہونے کی علامت اور عالم رحمت کی جانب آرام کی خاطر منتقل ہونے کا اشارہ ہے۔ اس لیے اس پر خوب اچھی طرح راضی رہنا چاہیے۔

جی ہاں! ایک لاکھ ۲۲ ہزار انبیاء کرام علیہم الصلوات والسلام میں سے بعض نے مشاہدے اور بعض نے حقِ یقین کے ساتھ اجماع اور تو اتر سے دار آخرت کے وجود کی خبر دی، اور سب نے بالاتفاق اعلان فرمایا کہ لوگوں کو اس کی جانب لے جایا جائے گا اور حق سجانہ و تعالیٰ یقیناً اس دن کو لائے گا، جس کا اس نے قطعی وعدہ فرمایا ہے۔

اللہ تعالیٰ کی قدرت اور اس کی حکمت جس میں کسی قسم کی کمی بیشی کا امکان نہیں، جو درختوں کی بے جان لاشوں اور ڈھانچوں میں جان ڈالتا ہے، جو ہر سال کی بہار میں سطح زمین پر بے شمار درختوں کو کرن کے امر سے زندہ کر کے ان کو بعث بعد الموت کی علامت بناتا ہے، جس سے لاکھ قسم کے حیوانات اور نباتات کو زندگی ملتی ہے۔ بے شک اس کی یہ قدرت حشر اور نشور کے سیکڑوں نمونے اور آخرت کے وجود کے دلائل کو ظاہر کرتی ہے۔

اسی طرح اللہ تعالیٰ کی وہ وسیع رحمت جو رزق کے محتاج جانداروں کی زندگی کو دوام بخشتی ہے اور کمال شفقت سے ان کو غیر معمولی انداز میں زندہ رکھتی ہے، اور اللہ تعالیٰ کا وہ دائی لطف و کرم جو ہر بہار کی منحصری مدت میں لاتعداً طریقوں سے خوب صورتی اور حسن و جمال کے مظاہر دکھاتا ہے، بلاشبہ بدیکی طور پر آخرت کے وجود کا تقاضا کرتا ہے۔

اسی طرح کائنات کے کامل ترین پھل، یعنی انسان کی فطرت میں بقا کا عشق اور ابدیت اور سرمدیت کا شوق اس طرح پہاں ہے کہ وہ کبھی اس سے جدا نہیں ہوتا، جب کہ انسان اللہ تعالیٰ کی محبوب ترین خلائق اور ساری کائنات سے زیادہ اس سے تعلق رکھنے والا ہے۔ اس لیے یہ انسان بھی بدیکی طور پر اس عالم فانی کے بعد ایک عالم باقی اور عالم آخرت اور دار سعادت کے وجود کی جانب اشارہ کرتا ہے۔

قرآن کریم کا سب سے اہم سبق آخرت پر ایمان ہے اور یہ درس انتہائی مضبوط اور قوی

بزرگوں کے نام

ہے۔ اس ایمان میں ایسا زبردست نور اور عظیم تسلی ہے کہ اگر ایک شخص میں سو بڑھاپے بھی جمع ہو جائیں تو یہ ان کو کافی ہو جائے، کیونکہ یہ امید اور تسلی اسی ایمان سے حاصل ہوتی ہے۔ اس لیے ہم بوڑھوں پر لازم ہے کہ ہم خوشیاں منائیں اور یہ کہیں کہ ایمان کے کمال پر اللہ کا شکر ہے۔

اے عمر رسیدہ مردو! اور اے عمر رسیدہ عورتو! جب ہمارا خالق رحیم ہے تو پھر ہم کبھی بھی اجنبیت کا شکار نہیں ہو سکتے۔ جب حق تعالیٰ شانہ موجود ہے تو ہر شے ہمارے لیے موجود ہے، جب اللہ تعالیٰ موجود ہے اور اس کے فرشتے بھی موجود ہیں، تو یہ دنیا منس غم خوار سے جانی نہیں، اور یہ خالی پہاڑ اور وہ چھیل ریگستان، سب کے سب اللہ تعالیٰ کی برگزیدہ مخلوق یعنی فرشتوں سے بھرے ہوئے ہیں۔ یہ سب چیزیں ہمارے خالق رحیم کریم، ہمارے صانع اور حامی کی جانب رہنمائی کرتی ہیں، جب کہ اس بات میں کوئی شک نہیں کہ عاجزی اور کمزوری اس اونچے اور اعلیٰ دروازے پر سب سے بڑے سفارشی ہیں۔ اور سب جانتے ہیں کہ بڑھاپے کا زمانہ عاجزی اور کمزوری کا وقت ہوتا ہے۔ اس لیے ہم اس سے منہ نہ موڑیں کیونکہ وہ اللہ تعالیٰ کے دربار عالیٰ میں ہمارا شفیع ہے۔

اے میرے بوڑھے بھائیو! اے میری عمر رسیدہ بھنو! اور وہ لوگوں میری طرح بڑھاپے کی تھکن سے پُور پُور ہو! جب ہم اللہ کے فضل سے اہل ایمان ہیں، جب کہ ایمان کے نتیجے میں اس حد تک میٹھے، روشن، لذیذ اور محبوب پھل ہیں اور بڑھاپا ہمیں ان خزانوں کی طرف زیادہ تیزی سے دھکیل رہا ہے، تو ہمیں بڑھاپے کی شکایت نہیں کرنی چاہیے، بلکہ ضروری ہے کہ ہم اللہ عزوجل کا ہزار بار شکرا کریں اور ایمان سے منور اپنے بڑھاپے پر اس کی حمد و شکریں۔

میرے سر میں چاندی اُتر آئی، جو بڑھاپے کی علامت ہے۔ مجھے حضرت زکریا کی پکار یاد آگئی، جب انہوں نے اپنے رب کو پکارا:

كَهْلَيْعَصَ ۝ ذِكْرُ رَحْمَتِ رَبِّكَ عَبْدَهُ زَكَرِيَا ۝ إِذْ نَادَى رَبَّهُ يَنَاءَ حَفْيًا ۝
قَالَ رَبِّ إِنِّي وَ هَنَ الْعَظُمُ مِنِّي وَ اسْتَعَلَ الرَّاسُ شَيْئًا وَ لَمْ أَكُنْ ۝
بِدُعَائِكَ رَبِّ شَقِيًّا ۝ (مریم ۱۹:۱-۲) یہ ذکر ہے اُس رحمت کا جو تیرے رب نے اپنے بندے زکریا پر کی تھی، جب کہ اس نے اپنے رب کو چکے چکے پکارا۔ اس نے عرض کیا: ”اے پور دگار! میری بڈیاں تک گھل گئی ہیں اور سر بڑھاپے سے بھڑک

اٹھا ہے۔ اے پور دگار، میں کبھی تھوڑے دعا مانگ کر نہ مراد نہیں رہا۔

ان سفید بالوں کے ظاہر ہونے اور ان کی نصیحت کی وجہ سے حقیقت مجھ پر واضح ہوئی۔ کیونکہ میں نے دیکھا کہ وہ شباب جس پر مجھے گھمنڈتا، بلکہ جس کی لذتوں پر میں فدا تھا، مجھے الوداع کہہ رہا ہے اور دنیا کی وہ زندگی جس کی محبت سے میں جزا ہوا تھا، رفتہ رفتہ مجھنے لگی اور وہ دنیا جس سے میں چھٹا ہوا تھا، جس کا میں مختار اور خوگر تھا، اسے میں نے دیکھا کہ مجھے الوداع کہہ کر یہ احساس دلارہی ہے کہ میں اس سراء سے کوچ کروں گا اور عنقریب اسے چھوڑ دوں گا۔ میں نے دنیا کو دیکھا کہ وہ خود الوداع کہتے ہوئے، رخت سفر باندھ رہی ہے۔ اس آیت کریمہ کل نفس ذاتۃ الموت کی کلیت اور عموم سے درج ذیل معانی دل میں آئے:

ساری انسانیت ایک نفس کی طرح ہے، اس لیے ضروری ہے کہ وہ دوبارہ زندہ کیے جانے کی خاطر موت کو گلے لگائے۔ اس طرح کہ ارض بھی ایک نفس ہے، اس لیے ضروری ہے کہ وہ بھی مر جائے اور بتائی کا ہشکار ہوتا کہ اسے بقا اور خلوکی شکل مل سکے۔ اسی طرح دنیا بھی ایک نفس ہے جو مر کر ختم ہو جائے گی تاکہ آخرت کی صورت اختیار کر سکے۔

میں نے اپنی حالت پر غور کیا تو معلوم ہوا کہ جوانی جو لذتوں اور قوتوں کا مدار ہے زوال کی طرف بڑھ رہی ہے اور اپنی جگہ بڑھاپے کو چھوڑے جا رہی ہے، جو غلوں کا منی ہے اور ظاہری روشن زندگی پا بر رکاب ہے، جب کہ اندھیرے اور خوف ناک موت اس کی جگہ لینے کے لیے تیار کھڑے ہیں۔ میں نے اپنی غفلت سے ایک بار پھر جانے اور اس سے مکمل طور پر بیدار ہونے کے لیے قرآن سننا شروع کر دیا تاکہ قرآن کے آسمانی دروس سے مستفید ہو سکوں۔ چنانچہ اس وقت میں نے درج ذیل آیت میں موجود مقدس خدائی اور امر کے ذریعے اس آسمانی راہنمائی کی خوش خبریاں سنیں:

وَبَشِّرِ الَّذِينَ آمَنُوا وَعَمِلُوا الصَّلِحَاتِ أَنَّ لَهُمْ جَنَّتٌ تَجْرِيْ مِنْ تَحْتِهَا الْأَنْهَرُ كُلَّمَا رُزِّقُوا مِنْهَا مِنْ ثَمَرَةٍ رِّزْقًا لَا قَالُوا هَذَا اللَّذِي رُزِّقْنَا مِنْ قَبْلُ لَا وَاتُّوْا بِهِ مُتَشَابِهًًا وَلَهُمْ فِيهَا أَذْوَافٌ مُّطَهَّرَةٌ وَهُمْ فِيهَا خَلِيلُوْنَ (البقرہ ۲۵:۲) اور اے بغیر، جو لوگ اس کتاب پر ایمان لے آئیں اور (اس کے مطابق) اپنے عمل درست کر لیں، انھیں خوش خبری دے دو کہ ان کے لیے

ایسے باغ ہیں جن کے نیچے نہ رہیں بہتی ہوں گی۔ ان باغوں کے پھل صورت میں دنیا کے پھلوں سے ملتے جلتے ہوں گے۔ جب کوئی پھل انھیں کھانے کو دیا جائے گا تو وہ کہیں گے کہ ایسے ہی پھل اس سے پہلے دنیا میں ہم کو دیے جاتے تھے۔ ان کے لیے وہاں پا کیزہ بیویاں ہوں گی، اور وہ وہاں ہمیشہ رہیں گے۔

چنانچہ میں نے اس چہرے پر نظر ڈالی جو سب کو ڈرا تا ہے اور یہ وہم ہوتا ہے کہ وہ انتہائی خوف ناک ہے، یعنی موت کا چہرہ، تو میں نے قرآن کریم کے نور سے دیکھا کہ مومن کے لیے موت کا حقیقی چہرہ خوب صورت اور روشن ہے، حالانکہ اس کا حجاب تاریک ہے اور اسے چھپانے والے پردے پر خوف ناک سیاہی چھائی ہوتی ہے۔

موت آخری قتل ہے نہ ابدی فراق ہی، بلکہ یہ ابدی زندگی کا مقدمہ اور اس کی تمہید ہے۔ موت زندگی کے کاموں اور ذمہ داریوں کا خاتمہ اور ان سے رخصت اور سبد و شی ہے۔ یہ ایک جگہ کی دوسرا سے تبدیلی ہے اور ان احباب کے قافلے سے وصال اور ملاقات ہے، جو عالم بزرخ کی طرف کوچ کر چکے ہیں۔

اس کے بعد میں نے زمانہ شباب پر غور کیا تو معلوم ہوا کہ اس کا زوال سب کو غمگین کرتا ہے اور سبھی اس کے مشتاق اور دلدادہ ہوتے ہیں، جب کہ یہی شباب غفلت اور گناہوں میں بیت جاتا ہے۔ میرا شباب بھی اسی طرح گزرا ہے، چنانچہ میں نے دیکھا کہ جوانی پر پڑی خوب صورت اور کھلی خلعت کے نیچے ایک انتہائی بد صورت، بد مست اور عبرت ناک چہرہ چھپا ہوا ہے۔ اگر میں اس کی حقیقت نہ جانتا تو وہ مجھے ساری زندگی رُلاتا اور غم زدہ کرتا رہتا، اگرچہ مستی اور ہنسی میں گزرنے والے چند برسوں کے مقابلے میں میری عمر سو سال ہی کیوں نہ ہو جاتی جسے زمانہ شباب پر انتہائی حرست سے رو نے والے شاعرنے کہا ہے۔

جوانی پلٹ کر جو آتی کبھی
بڑھاپے کی ختنی بتاتا اے

جی ہاں! جن بوڑھوں کو جوانی کا راز اور اس کی حقیقت معلوم نہیں ہوتی وہ اس شاعر کی طرح اپنا بڑھا پا جوانی پر رونے اور افسوس کرنے میں گزار دیتے ہیں، جب کہ سمجھدار اور پُرسکون مومن

کی زندگی میں جب شباب کی قوت اور خوب صورتی آتی ہے اور اگر وہ شباب کی اس طاقت اور قوت کو عبادت، اعمالی صالحہ اور آخری تجارت میں استعمال کرتا ہے، تو وہ خیر کی سب بے بڑی قوت، تجارت کا سب سے افضل ذریعہ اور خوب صورت ترین بلکہ لذیز ترین نیکیوں کا وسیلہ بن جاتی ہے۔ جی ہاں! عہد شباب سچ مجھ نہایت نیس اور بہت قیمتی متعار ہے۔ یہ بہت بڑی خدائی نعمت ہے اور جو شخص اپنے اسلامی فرائض کو جانے اور اسے غلط استعمال نہ کرے اس کے لیے وہ ایک لذیز نش ہے۔ اس کے مقابلے میں اگر جوانی میں استقامت، عفت اور تقویٰ نہ ہو تو پھر ہلاکت اور بتاہی ہے۔ کیونکہ ایسے میں جوانی کے جذبات اور طیش آدمی کی ابدی خوشی، آخری زندگی اور مکہنہ طور پر دنیا کی زندگی کو بھی تباہ کر دیتا ہے، اور چند برسوں کی لذتوں اور مزوں کے بد لے اسے بڑھاپے میں طرح طرح کی مصیبتوں اور تکلیفوں کا سامنا کرنا پڑتا ہے۔

چونکہ اکثر لوگوں کے ہاں زمانہ شباب نقصان سے خالی نہیں ہوتا، اس لیے ہم بوجھوں پر لازم ہے کہ اس بات پر اللہ کا شکر کریں کہ اس نے ہمیں شباب کی تباہیوں اور نقصان سے نجات دی ہے۔ اس شباب کی لذتیں بھی دوسری تمام چیزوں کی طرح لامحالہ ختم ہونے والی ہیں۔ اس لیے اگر عہد شباب کو عبادت، بھلائی اور نیکی میں لگایا جائے تو قیامت میں اس کے دامنی اور سدار ہنئے والے ثمرات ہوں گے، اور یہ جوانی ابدی زندگی میں ہمیشہ کی جوانی اور کامیابی حاصل کرنے کا ذریعہ ہوگی۔ یہ کہتے ہوئے میں نے غور کیا کہ بے شک میری بھی ایک خاص دنیا ہے جو کسی بھی دوسرے شخص کی دنیا کی طرح منہدم ہو رہی ہے، تو پھر میری اس منحصری عمر میں اس مخصوص دنیا کا کیا فائدہ ہے؟ چنانچہ میں نے قرآن کریم کے نور سے دیکھا کہ یہ دنیا میرے اور دیگر لوگوں کے لیے ایک عارضی مکان کے سوا کچھ نہیں۔ یہ ایک مہماں سراۓ ہے جو روز بھرتی اور خالی ہوتی رہتی ہے۔ یہ آنے جانے والوں کے لیے سڑک کے کنارے لگایا جانے والا ایک بازار ہے۔ یہ خالق کائنات کی مخلی کتاب ہے، جس میں وہ اپنی حکمت کے مطابق جو چاہتا ہے باقی رکھتا ہے اور جو چاہتا ہے منادیتا ہے۔ اس دنیا کی ہر بہار ایک سنہری خط اور ہر موسم ایک خوب صورت قصیدہ ہے، جو اللہ تعالیٰ کے اسامیے حسنی کی تجلیات کو ظاہر کرتے ہوئے بار بار آتا ہے۔ یہی دنیا آخرت کی فصل کی کھیتی اور اس کا باغ ہے۔ یہ رحمت الہی کا گلدان اور ان ابدی اور خدائی شاہکاروں کو تیار کرنے کا عارضی

کارخانہ ہے، جو عالم بقاوی خلود میں ظاہر ہوں گے۔ چنانچہ میں نے دنیا کو اس شکل میں پیدا کرنے پر خالق ذوالجلال کا انتباہی شکر ادا کیا، لیکن جس انسان کو اسے حسینی اور آخرت سے تعلق والے دنیا کے وہ حقیقی اور خوب صورت چھرے عطا ہوئے ہیں، اگر وہ اس محبت کو غلط جگہ استعمال کرتا ہے تو وہ اپنے ہدف سے ہٹ کر غلطی میں پڑ جاتا ہے۔ کیونکہ اس نے اس محبت کو دنیا کے فانی، قیچی اور غفلت اور نقصان والے چھرے کی طرف موڑ دیا، یہاں تک کہ اس پر یہ حدیث صادق آتی ہے: ”دنیا کی محبت ہر خطا کی جڑ ہے۔“

امے بوذریعہ مردو! اور بوذریعہ عورتو! میں نے یہ حقیقت قرآن کریم کے نور، اپنے بڑھاپے کی نصیحت اور ایمان کے نور کے ذریعے دیکھ لی ہے اور اس کوئی رسائل میں قطعی دلائل سے ثابت کر دیا ہے۔ میں نے دیکھا کہ یہ حقیقت میرے لیے حقیقی تسلی، تویی امید اور کھلی روشنی ہے۔ چنانچہ میں اپنے بڑھاپے پر راضی اور شباب کے جانے پر خوش ہوا۔

اس لیے میرے بوڑھے بھائیو! تم بھی غم نہ کھاؤ اور اپنے بڑھاپے پر آنسو سمت بہاؤ، بلکہ اللہ کا شکر اور اس کی تعریف کرو۔ جب تمھارے پاس ایمان کی دولت ہے تو پھر غالفوں کو روئے دو اور گمراہوں کو غم میں گھلنے اور آنسو بہانے دو۔

امے سن رسیدہ خواتین و حضرات! یہ بات اچھی طرح جان لو کہ بڑھاپے کی عاجزی اور کمزوری اللہ تعالیٰ کی رحمت اور اس کے کرم کو متوجہ کرنے کے ذریعے کے سوا کچھ نہیں۔ کیونکہ میں اپنی زندگی کے کئی واقعات کی روشنی میں اس بات کا گواہ ہوں۔ اسی طرح روئے زمین پر رحمت کی تجلی کا ظہور بھی بڑے واضح انداز میں ہو رہا ہے۔ حیوانات کے بچے سب سے کمزور اور ناتوان ہوتے ہیں، جب کہ رحمت کے لطف ترین، لذیز ترین اور خوب صورت ترین حالات کی تجلی انہی میں نظر آتی ہے۔ کیونکہ کسی گھنے پیڑ پر آشیانے میں بڑے چوزے کی عاجزی، اس کی ماں کو رحمت کی تجلی کے ذریعے یوں استعمال کرتی ہے جیسے وہ حکم کی منتظر ایک سپاہی ہے۔ چنانچہ وہ سربز و شاداب کھیتوں کے گرد گھوم کر اپنے چوزے کے لیے وافر مقدار میں رزق لاتی ہے۔ لیکن جوں ہی وہ چوزہ پر نکلنے کے بعد اپنی کمزوری کو فراموش کرتا ہے تو اس کی ماں اس سے کہہ دیتی ہے کہ اب اپنا رزق خود تلاش کرو اور اس کے بعد وہ اس کی آواز پر کوئی توجہ نہیں دیتی۔

پس جس طرح رحمت کا راز اس شکل میں چھوٹوں کے لیے جاری و ساری ہے اسی طرح ضعف اور عاجزی کی وجہ سے بوڑھوں کے لیے بھی ہے، کیونکہ وہ بھی بچوں کی مانند ہو جاتے ہیں۔ مجھے اپنے ذاتی تجربات سے اس بات کا یقین کامل حاصل ہو گیا ہے کہ جس طرح کمزوری کی وجہ سے اللہ تعالیٰ کی رحمت چھوٹے بچوں کا رزق غیر معمولی انداز میں ماں کے سینے سے چشمے جاری کر کے بھیجنی ہے، اسی طرح گناہوں سے بچنے والے ایمان دار بوڑھوں کا رزق بھی رحمت الہی کی جانب سے برکت بن کر آتا ہے، جب کہ ہر گھر کی برکت کا مدار اور محور اس گھر کے بوڑھے ہی ہوتے ہیں۔ یہ بات ایک حدیث سے پوری طرح ثابت ہوتی ہے جس میں وارد ہوا ہے۔

اگر خمیدہ پشت بوڑھے نہ ہوتے تو تمہارے اوپر مصیبتوں کے انبار لگ جاتے۔ اس طرح چونکہ بڑھاپا، عاجزی اور کمزوری اللہ تعالیٰ کی وسیع رحمت کو متوجہ کرنے کا سبب بنتی ہے اور قرآن کریم ان آیات میں:

وَ قَضَى رَبُّكَ أَلَا تَعْبُدُوا إِلَّا إِيمَانُهُ وَ بِالْوَالِدِينِ إِحْسَانًا طِإِمَّا يُبَلَّغُنَّ
عَنْدَكُمُ الْكِبَرُ أَحَدُهُمَا أَوْ كِلَّهُمَا فَلَا تُقْلِنُ لَهُمَا أُفٌّ وَ لَا تُنْهَرُ هُمَا وَ قُلْ
لَهُمَا قُوًّلًا كَرِيمًا ۝ وَ اخْرِفْضُ لَهُمَا جَنَاحَ الذَّلِّ مِنَ الرَّحْمَةِ وَ قُلْ رَبِّ
أَرْحَمُهُمَا كَمَا رَبَّيْشِيْ صَغِيرًا ۝ (بنی اسرائیل ۲۳:۲۳-۲۴) اگر ان میں
سے ایک یا دونوں تمہارے سامنے بڑھاپے کو پہنچ جائیں تو ان کو افسوس نہ کہنا اور نہ
انھیں جھوٹ کرنا اور ان سے بات ادب کے ساتھ کرنا۔ اور عجز و نیاز سے ان کے آگے بھکے
رہو اور ان کے حق میں دعا کرو کہ ”اے پروردگار جیسا انھوں نے بچپن میں مجھے شفقت
سے پالا تھا، تو بھی ان کے حال پر حرم فرم“۔

انہائی مجرمانہ اسلوب کے ساتھ پانچ مرتب میں والدین کے ساتھ احترام اور نرمی سے پیش آنے کی دعوت دیتا ہے اور انسانی نظرت تقاضا کرتی ہے کہ بوڑھوں کے ساتھ احترام اور رحمت کا سلوک کیا جائے۔ تو پھر بوڑھوں پر بھی لازم ہے کہ وہ اپنے اس بڑھاپے کو بچپن کے سوزمانوں سے بھی نہ بدليس، کیونکہ اس بڑھاپے میں بہت سی روحانی لذتیں ہیں، وہ اس میں اللہ تعالیٰ کے لطف و کرم سے پھوٹنے والی رحمت اور انسانیت کی نظرت سے جنم لینے والے احترام سے لطف اندوں ہوتے ہیں۔

بزرگوں کے نام

پس اے وہ شخص جو میری طرح بڑھا پے کی طرف رواں دوالا ہے! اے شخص جو بڑھا پے کی علامتوں کی وجہ سے موت کو یاد کر رہا ہے! اس پر لازم ہے کہ بڑھا پے کی علامتوں کی وجہ سے موت اور بیماری کو دل سے قبول کر لیں اور قرآن کریم کے لائے ہوئے ایمان کے نور کے ذریعے اسے ایک نعمت سمجھیں، بلکہ ہم پر لازم ہے کہ ہم ایک رخ سے اس سے محبت کریں۔ کیونکہ جب ہمارے پاس ایمان کی نعمت موجود ہے تو پھر بڑھا پا اچھا ہے، بیماری اچھی ہے اور موت بھی اچھی ہے۔

میرا وجود ان کہتا ہے کہ میرا ایک ایسا پالنے والا خالق ہونا چاہیے، جو میرے دل کے لطیف خیالات اور پوشیدہ ترین امید اور دعا کو جانتا اور سنتا ہو اور اس کی قدرت مطلق ہو، تاکہ وہ میری روح کی خفیہ ترین ضروریات کو بھی پورا کرے اور اس عظیم دنیا کو بھی ایک اور دنیا سے بدل دے، تاکہ مجھے دامنی سعادت حاصل ہو جائے اور اس دنیا کو ختم کرنے کے بعد آخرت برپا کر دے۔ وہ ایسا خالق ہو کہ جس طرح وہ بھی کو پیدا کرتا ہے، اسی طرح آسمانوں کو بھی وجود میں لائے۔ پھر جس طرح اس نے آسمان کے چرے کو سورج سے خوب صورتی بخشی ہے اسی طرح اس کے ایک ذرے کو میری آنکھ کی پتلی میں لگادیا ہے، ورنہ جو ذات بھی پیدا نہیں کر سکتی وہ میرے دل کے خیالات میں مداخلت کر سکتی ہے اور نہ میری روح کی عاجزی کو ہی سن سکتی ہے، اور جو ذات آسمانوں کو پیدا نہیں کر سکتی وہ مجھے ابدی سعادت بھی نہیں دے سکتی۔ اس لیے میرا رب وہ ہے جو میرے دل کے خیالات کو سنتا اور ان کی اصلاح کرتا ہے۔ پس جس طرح وہ ایک لمحے میں فضا کو باولوں سے بھرتا اور پھر خالی کر دیتا ہے، اسی طرح وہ اس دنیا کو بدل کر آخرت بھی لے آئے گا اور جنت کو آباد کرے گا، اور یہ فرماتے ہوئے اس کے دروازے کھول دے گا کہ چلو اندر داخل ہو جاؤ۔

اللہ تعالیٰ کا لاکھ شکر اور احسان ہے کہ اس نے مجھے دنیا کی ان بے حقیقت اور بے لطف لذتوں کے بجائے جن کے انجام میں بھی کوئی خیر نہیں، ان حقیقی، ایمانی اور دامنی لذتوں کو لا الہ الا اللہ اور تو حید کے نور میں پانے کی توفیق بخشی۔ میں اس کا شکر ادا کرتا ہوں کہ اس نے مجھے توفیق دی کہ بڑھا پے کو ہلاک سمجھوں، اس کی گرمی اور روشنی سے لطف اٹھاوں اور غافلوں کی طرح اس میں سردی اور بوجھ محسوس نہ کروں۔

اے میرے بھائیو! جب تمھارے پاس وہ نماز اور دعا ہے جو ایمان کو روشن کرتی ہے، بلکہ

اس میں اضافہ کرتی اور اسے صیقل کرتی ہے، تو تم اپنے بڑھاپے کو ایک دائیٰ جوانی کی طرح دیکھ سکتے ہو۔ کیونکہ اس کے ذریعے تم دارالخلود میں جوانی حاصل کر سکتے ہو، جہاں حقیقی محنت اپانی اور بے حد و حساب عنایات ہوں گی۔ انتہائی بوجھل اور بڑا بلکہ تاریک اور دردناک بڑھاپا گمراہوں کا بڑھاپا ہوگا، بلکہ ہو سکتا ہے کہ ان کی جوانی کا بھی سبھی حال ہو۔ اس لیے وہ روئیں گے، پیش گے اور کہیں گے: افسوس..... صد افسوس!

اے محترم نومون بوزھو! ان کے مقابلے میں تم پر لازم ہے کہ پوری خوشی اور سرور کے ساتھ یہ کہتے ہوئے اپنے رب کا شکر کردا کرو: ہر حال پر اللہ کا شکر ہے۔

اے میرے بوزھے بھائیو اور بھنو! اور وہ لوگو جو میری طرح بڑھاپے میں اپنے عزیز ترین بچے کھو چکے ہو۔ یا ان کا کوئی عزیز داغ مفارقت دے گیا ہو! اور اے وہ لوگو جن کے کاندھے بڑھاپے کا بوجھ اٹھانے سے عاجز ہیں، جب کہ اس کے ساتھ ساتھ ان کے سر پر فراق سے پیدا ہونے والے زبردست غم بھی ہیں۔ اس بات میں ذرا بھی ثنک نہیں کہ قرآن کے مقدس دو خانے میں تمہاری ہر بیماری اور سُتم کا علاج موجود ہے۔ اس لیے اگر تم ایمان کے ذریعے دو خانے سے رجوع کر سکو اور عبادت کے ذریعے ان کا علاج کرو تو یقیناً تمہارے کاندھوں پر پڑے بڑھاپے اور سر پر اٹھائے غموں کے بوجھ کا وزن اور زور کم ہو جائے گا۔

مطلوب یہ ہے کہ انسان کو ہلاک اور تباہ کرنے والی سب سے بڑی چیز احباب کا پچھڑنا ہے۔ جس وقت میری روح کسی سہارنے اور مدد کو تلاش اور لامحدود فراق، جدا ہیوں اور تباہ کاریوں اور عظیم اموات سے پیدا ہونے والے غموں اور دکھوں سے نجات کے لیے کسی تسلی کی منتظر تھی، اچاک قرآن مجزہ بیان کی اس آیت نے میرے لیے اطمینان قلب کا سامان کر دیا: سَبَّّ اللَّهُ مَا فِي السَّمَاوَاتِ وَالْأَرْضِ ۝ وَهُوَ الْعَزِيزُ الْحَكِيمُ ۝ لَهُ مُلْكُ السَّمَاوَاتِ وَالْأَرْضِ ۝ يُحْكِي وَيُمِيَّتُ ۝ وَهُوَ عَلَىٰ كُلِّ شَيْءٍ قَدِيرٌ ۝ (حدید: ۵-۷) ”اللہ کی تبعیج کی ہے ہر اس چیز نے جوز میں اور آسمانوں میں ہے، اور وہی زبردست اور دانا ہے۔ زمین اور آسمانوں کی سلطنت کا مالک وہی ہے، زندگی بخشتا ہے اور موت دیتا ہے، اور ہر چیز پر قدرت رکھتا ہے۔“ دنیا ویران اور غیر آباد ہے اور نہ کوئی تباہ شدہ شہر، جیسا کہ میں غلطی سے سمجھتا تھا، بلکہ

مالکِ حقیقی اپنی حکمت کے تقاضے کے مطابق انسان کی بنائی ہوئی عارضی تصویریوں کو دوسرا تصویریوں سے بدل کر اپنے پیغامات کی تجدید کرتا ہے۔ اس لیے جس طرح درخت پر ایک پھل کٹنے کے بعد نیا پھل لگتا ہے، اسی طرح بشریت میں فراق اور زوال بھی تجدید اور تجدد کے لیے ہے۔ اس کی وجہ سے تکلیف وہ غم پیدا نہیں ہوتا، بلکہ ایمان کے رخ سے ایک لذیذ غم ملتا ہے، جس کا سرچشمہ وہ فراق ہوتا ہے جس کا اختتام وصال کی پُر کیف لذت پر ہوتا ہے۔

امے میرے بوڈھے بھائیو اور میری سن رسیدہ بھنو! اور اے وہ لوگو جو بڑھا پے کی وجہ سے میری مانند بہت سے احباب کے فراق کا درد و الام گھونٹ گھونٹ کر کے پی رہے ہو! میں روحانی طور پر اپنے آپ کو تم سے زیادہ بوڈھا سمجھتا ہوں اگرچہ تم میں ایسے لوگ ہیں جو عمر میں مجھ سے بڑے لگتے ہیں۔ اس کی وجہ یہ ہے کہ اپنی تکلیف کے علاوہ میں اپنے ہزاروں بھائیوں کی تکلیف بھی محسوس کرتا ہوں، کیونکہ میری فطرت میں اپنے ایناے جنس کے لیے بڑی نرمی اور شفقت پائی جاتی ہے۔ اس وجہ سے مجھے یوں تکلیف ہوتی ہے جیسے میں سیکڑوں سال کا پیر فرتوت ہوں۔ اس کے مقابلے میں تھیس فراق کا جتنا بھی درد ہو، تھیس میری تکالیف اور مصیبتوں کا سامنا ہی نہیں ہوا۔ اس کی وجہ یہ ہے کہ میرا کوئی بیٹا نہیں کہ میں اس کی فکر کروں، مگر میں اپنی فطرت میں پوشیدہ شفقت کی وجہ سے ہزاروں فرزندانِ اسلام کی تکالیف اور مصائب کو بلکہ جنگلی جانوروں تک کی تکلیف کو بھی محسوس کرتا ہوں۔ علاوہ ازیں میں اپنے آپ کو اس ملک بلکہ پوری اسلامی دنیا سے جزا ہوا سمجھتا ہوں۔ اس ملک اور اسلامی دنیا سے میرا تعلق ایسا ہے جیسے اپنے گھر سے ہوتا ہے، حالانکہ میرا اپنا کوئی ذاتی گھر نہیں کہ میرے ذہن کا تعلق اس سے ہو۔ اس لیے میں اس ملک اور اسلامی دنیا کے تمام مسلمانوں کے درد کو محسوس کرتے ہوئے ان کے فراق پر غمگین ہوتا ہوں۔

جب ایمان کا نور میرے لیے پوری طرح کافی ہو گیا اور اس نے میرے بڑھا پے اور جدائی کی تکالیف سے پیدا ہونے والے تمام اثرات کا خاتمه کر دیا، اور مجھے مایوس نہ ہونے والی امید، نہ ختم ہونے والی آس، نہ بھجنے والی روشنی اور نہ ختم ہونے والی تسلی دے دی ہے، تو پھر ضروری ہے کہ ایمان تمہارے لیے بھی بڑھا پے سے پیدا ہونے والے اندر ہیروں اور اس کی غفلت اور اس سے پیدا ہونے والے اثرات اور درد و الام کے مقابلے میں بھی کافی ہو جائے۔ چیز بات یہ ہے کہ

سب سے زیادہ سیاہ بڑھا پا اہل خلافت اور بے وقوف کا ہے، اور سب سے زیادہ تکلیف دہ جدائی اور درد بھی اُنہی کا ہے۔

جی ہاں، وہ ایمان جو امید پیدا کرتا ہے، جونور پھیلاتا اور تسلی دیتا ہے، اس تسلی اور لذت کا احساس شعوری طور پر اس بندگی کو بجا لانے سے ہوتا ہے جو بڑھاپے کے مناسب اور اسلام کے موافق ہو۔ یہ احساس بڑھاپے کو بھلانے اور نوجوانوں سے مشابہت اختیار کرنے کی کوششوں اور ان کی نشہ آور غفلت میں گھنے سے نہیں ہوتا۔ ہمیشہ اس حدیث پر غور فکر کرو کہ تمہارے سب سے اچھے نوجوان وہ ہیں جو بوڑھوں سے مشابہت اختیار کریں اور سب سے بُرے بوڑھے وہ ہیں جو تمہارے نوجوانوں سے مشابہت اختیار کریں۔ مطلب یہ ہے کہ سب سے اچھے نوجوان وہ ہیں جو تحمل، متانت اور بے وقوفی سے بچنے میں بوڑھوں سے مشابہت اختیار کریں، اور سب سے بُرا بوڑھا وہ ہے، جو بے وقوفی اور غفلت میں نوجوانوں سے مشابہت اختیار کرے۔

میرے بوڑھے بھائیو اور بوڑھی بھنو! ایک حدیث کا مفہوم ہے: اللہ کی رحمت کو اس بات سے حیا آتی ہے کہ کسی بوڑھے مومن مرد یا عورت کے دعا کے لیے اٹھے ہاتھ کو خالی لوٹا دے۔ پس جب اللہ کی رحمت تمہارا احترام کرتی ہے تو تم بھی اللہ کی بندگی کر کے اس کا احترام اور تعظیم کرو۔ ہم اُس عالم کی جانب روں وال ہیں جہاں نبی کریمؐ تشریف لے گئے ہیں۔ اسی عالم کی طرف جا رہے ہیں جو اس سراجِ منیر کے نور اور اس کے گرد ہالہ کیے ہوئے بے شمار اصفیاً و اولیاً کے ستاروں سے روشن ہے۔ نبی کریمؐ کی سنت کی پیروی ہی آدمی کو آپؐ کی شفاعت کے جہنڈے تلے کھڑے ہونے، آپؐ کے انوار سے روشنی لینے، اور بزرخ کے اندر ہیروں سے نجات کی طرف رہنمائی کرتی ہے۔

خریداروں سے گزارش

●..... دفتری امور کے بارے میں خط و کتابت کرتے ہوئے ”خریداری نمبر“ کا حوالہ ضرور دیجیے۔

●..... ڈاک کی بہتر اور سقینی تسلی کے لیے اپنے پوٹل کوڈ سے ایس ایم ایس کے ذریعے آگاہ فرمائیے۔ (ادارہ)